

Sompadokancho Sondex

NOVEA PAPAK YEUKAR!

21 Abrilak Pap Saib Francis devadhin zalo ani Kristi porjek novo Pap Saib vinchun kaddpachi prokriya 7 Mayak Romant Sam Pedruchie bazilikentlea Sistin Kopelant suru zali. Prokriyechea dusreach disa 133 kardialamni Amerikecho Robert Prevost haka novo Pap Saib mhonn vinchun kaddlo. Tanche modem amcho Kardial Filipe Neri Ferrao aslo hi Göykarak obhimanachi gozal. Novea Pap Saiban Leo XIV hem nanv ghetlem. Chicago-chea 69 vorsanchea novea Pap Saiban zaitim vorsam Peru-cho misionar koso vaur kelo. 2015 tem 2023 hea kallant Chiclayo hea Ut'tor-ostomt Peruchea Bispachi zhutti tannem samball'li. 2023 vorsa Pap Saib Francis hannem taka kardial kelo. Kardial zatokoch taka Pap Saiban Romant vhoron Vatican ofisant novi zhutti dili. To ek noxibvont tharlo, Novie zhuttie pormannem taka sonvsarantlea bispank vinchun kaddunk ek kherid sond labhli.

Sonvsarbhorchho lok novea Pap Saibak novie umedin polleta ani Povitr Sobha nettan fuddem vetoli mhonn khuxal zata. Pap Saib mhunnlear Kristi porjecho sonvsarik vhoaddil. Tacheant bhagevontponn asta ani to apile porjek otmik fuddariponn dita. Pap Saib Leo XIV ek vidhvan ani porjechea mogacho yadnik, taka ami Devacho bhorpur axirvad magum-ia. Tech borabor hea sonvsarant vaitt chol'lam tem nivarunk vauronk, to nhoi fokot Kristi porjecho vhoaddil bogor sonvsarant xanti haddpacho dut zaunkui tache pasot magum-ia. To amkam Jezu ditolo, tannem dilolea Jezu vorvim amii xantiche dut zaunk vaurum-ia. Novea Pap Saib Leo XIV haka sonvsarbhorchie Kristi porjecho YEUKAR !

-Vincy Quadros & Pri. Myron Jeson Barreto

Oparinchem Bhanddar

■ Tel udkant buddot punn sot kednanch buddchem nam.

At a time, oil might get dissolved in water but not truth.

■ Tin tirantte chear burantte.

Too many seekers, few achievers.

■ Jem kaideak dhorun asta tem noitik asot oxem nam.

Whatever is legal is not moral.

■ Tondder fulam, fattlean suriechim katropam.

Praise on face, stabs on back.

■ Gupit ume oti godd

Secretly earned, tastes sweeter.

■ Ek sanglear dusrench somzota.

Listens one, acts differently.

■ Zaum Raya, suiek patixer.

Penny wise pound fool.

- Tarkeshwar Naik



chitr-kotha

Khuxalkai

Mon kednam kednam bhereta
Jivuch konttallun naka dista,
To tokta ani kudduch haljoita
Umed kallzak sporx haddtta
Nirontor vichearamni monovostha
Spondonachi goti denvoita
Ani niragos jiv vittun utthta
Tednam khuxalkai gormi dita

BHURGEAM KANNI

Devachi Yeuzonn

Eka lhan'xea sobit ganvant, Tony nanvacho ek cheddo ravtalo. Take jivit khub aughodd lagtaleam. Karonn, taka ek hat naslo. Hea karnnak lagun to Devak sodanch xinnttalo.

Ek dis osoch xinn korta astanam to eka hatan tir lavun glasachio battlio fatramni foddunk laglo. Tacho tir dor ek pauttim sarko batllier bostalo. Hem kortam astanam taka thoinchean pasar zavpi eka nanvadik Dhonnuidya (Archer) xikovpi coach-an pollelo. Tonyk polleun tea coach-ak ek yeuzonn suchli. Tannem Tony fudeant vochon mhunnlem, "Baba, tuka khub vhoaddo gunn asa. Hanv tuka dhonnuidya xikoit zalear tum xiktolo?" Tony-in 'hoi' mhonn zobab dilo.

Kaim mhoine gele. Coach-an taka koxie toren aplo ek hat ani paim vaprun boro tir lavum-ieta tem xikoilem. Hem xikon zatoch to khub spordhamni bhag gheunk laglo. Taka inatam mellonk laglim. Magir to raxtriy ani ontorraxtriy paunddear inatam zoddunk laglo. Hem polleun coach khub khuxal zalo. "The Wonder Archerer" mhonn taka nanv poddlem. Tony akhikhea sonvsarak famad zalo. Tannem coach-ache upkar mandle. Atam to khub khuxal ani urbevont jivit sarunk laglo.

Dekh: Dor ekleak Devachi yeuzonn asta.
Devak kednam xinncho nhoi.



- Menosha D'Costa

Tumchim borpam dhaddunk namo:
konknnidaiz@gmail.com
Sompork: 9822587498; 9923539749

Svobhimani Haves

BHAROT ANI PAKISTANA MODEM ZHUZ :
'OPERATION SINDOOR' ZOITIVONT

Bharot ani Pakistan hanche modem okosmat tonnav vaddlo Pahalgam hanga pakistanantlea akantvadiamni ghoddoun haddlolea hol'leak lagun. **VINCY QUADROS** hie ghoddnniechi vistarani mhaiti dita.

Bharot ani Pakistan hea donui desam modem natem sodanch sonvedon'xil asa. 1947 vorsa Brittit rajvottkientlean Bharot des svotont zalo tednam Bharotantlean Musolman lokan apnnak veglem ravonk posond kelem. Bharotiy fuddariank naka astanam Bharotachi fallnni zali. Ek Bharot aslo to Bharot ani Pakistan oxe don des zale. Hem soglem bore bhoxen zalem, magir veg-veglim nimit'tam sodun donui desam modem tonnav nirmann zaunk lagle, zhuzam zaunk laglim. Pakistanan sodanch Bharotak apnnalo dusman mhonn lekhla. Thoim orthik poristhiti ghotmtutt naslolean atokvadi halchali nirmann zalio. Tankam susegad zogonk akantvadacho sangat gheuncho poddttta, hem durdoivi gozal. Oxiech eke akantvadi karvayek lagun Bharotak 'Operation Sindoor' hi karvai suru korchil poddli.

Fattbhuim

Bharoti nagrikank Kashmirant ravonk ani nokri korunk sond dilia hia Bharotiy sorkari pronnalik virodh korce



khatir 23 Abril 2025 disa, Jammu ani Kashmirachea Baisaran Dengnnantlea Pahalgam vattharant Pakistanantlea akantvadiamni ek akantvadi hol'lo ghoddoun haddlo. Tatunt 27 lokak moronn ailem. Meleat tatunt 25 Hindu poriottok, 1 Kristanv poriottok ani ek sthanik Muslim asle. He xivai 20 voir lok zokhmi zale. Hea hol'lekhonak Pakistanan uskaile oso Bharotan soroll arop kelo ani tem khorem aslem. The Resistance Front (Lashkar-e-Taiba) sonsthen hea hol'leachi zobabdari svikarli. Rokhdhich donui desam modem tonnav vaddlo ani 'Line of Control'-acher farpett suru zale.

Survaechi karvai

Bharot sorkaran hea hol'leachi gombhirtayen dokhol ghetli zachi Pakistanak ghoddye odmasui nastolo. Poilem paul, Bharotan Pakistani rajdutanachi hakalpott'tti keli ani apleai rajdutan apoun haddle. Dusrem paul, viza seva bond keli ani soglio ximo bond keli. Tisrem paul, Indus Waters Treaty' rod'd keli. Tech borabor Bharotiy nagrikank Pakistanant vochapchem ttallunk sanglem ani thaim aslolea Bharotiank taboddttob portonk sanglem. Hie mullavie karvayecho porinnam' mhonn Abril 24 tem 6 Mai meren khoddegantth farpett ani gollibar

chalu urlo.

Operation Sindoor

Aplo guneanv astanam, Pakistan ogi ravonam he khatir Bharotachea purai rajki kxetran (sot'tadari ani Virodhi amdar/khasdaramni) sorkarak patthimbo dilo ani Pakistanacher khor karvai zaunk zai mhonn sanglem. Hea adharacher Bharot sorkaran 6/7 Mayachie rati sumar ek voracher 'Operation Sindoor' karvai suru keli ani sumar 23 min'ttam bhitir Pakistanantlea akantvadi mullavea bandavolliche naxaddi korun soddli. Zhuzari jet vimananch vapor korun kxepnnastr hol'le korun apnnalie zhuza tankichem prodorxon korit Pakistanak nakapuro korun soddlem. Pakistanant boreach zageancher luksann zalem ani Jaish-e-Mohammed hacho fuddari Masood Azhar hachea ghorcheank legit moronn ailem. Xivai 100 voir akatvadiachon xevott zalo oxem Bharoti rakhnne Khatean davo kela.

Porinnam'

Pakistanant zaite lok oxe asat zankam Pakistan oslo

akantvadi vevhar korun Bharota koddem gorjebhair kestanvam kiteak korta hem khobor nam. Tanchem mon Bharota virud'dh duxit korun dovorlam dekhun te Bharot aplo dusman mhunnttat. Atam, kitle lok mele, kitlim ghoram ani gaddio ud'dhvost zalio, bhouxik sompott'ichem luksann zalem, hachi zobabdari konn gheta? Hem chaluch uron anik kitlem luksann zatolem tacho-i odmas nam.

Sompoitannam...

Pakistanan Bharota virud'dh jem dhoronn apnnailam tem soddun diunk zai. Amche Göykar legit Pakistanant jiyetat. Kiteak hi dusman'kai? Fokot Kashmirak lagun? Kashmir Bharotachem ani Bharota koddenuch urtolem. Bekaideixirponnak POK korun dovorlam, tem legit Bharotan porot aplea tabeant ghaunk paulam marop gorjechem asa. Oxem zavpak lagtolem tednam anik kitlem rogto vhanvtolem tem khobor nam. Deva, tunch rakh re hea moniskullak!

- Vincy Quadros



Xikxonnik Lekh

Poromporik Vevsayachi Vollokh Dium-ia Amchea Bhurgeank

Kitlech xenkde poilim thaun Göyant xetkamoti, nusteak, ghannekar, chonnekar, dudkar, dorji, render, paddeli, thevoi, male, xett, mali, thambeak, kumbhar, charmar, mitthgaudi, dongorkar, poder, randpi, vauradi, gaddekar, adi hanche vevsai asat. Put bapai kodddlean xikon he vevsai chaluch urleat. Haka lagun ganv svoyompurnn asle. Thoinchea lokak vaur korpachio souloti aslio dekhun dusrea vattharamni vochonk poddonaslem.

Sumar 1990-chea dosokant xikxonnik mollar udorgot zale uprant, kaim tornatte unchlem xikop korun dusrea vattharamni nokri korunk gele. Haka lagun poromparik vevsayancher hollu-hollu visor poddonk laglo. Zaita Göykaramni aplem ghor-bhatt vikun pordesant rabito kelo. He khatir zaite vevsai bond poddonk lagle.

Udahornnant, kumbhar atam zabor-xe disonant karonn purvoz koxtt korun matiechim aidonam kortale toslem kam' tanchea bhurgeank korunk naka. Mhonn te Europak/ dusrea desamni nokri korun aplem pott bhortat. Toxench, amche render zannnte zaleat ani tanchea bhurgeank tea vevsayachi avodd nam.

Covid piddechea kallant kam'-dhondo nam zaun zaitamni nove vevsai suru kele ani tantuntlean udorposonn bi zalem. Belganv thaun bhaji yevpachi bond zatoch zaitamni aplim padd asolim xetam kamais korun bhaji-palo ani tandull-gotto utpon'n kelo. Graminn vattharamni ravtolea kaim xiklolea bhurgeamni poromporik vevsai apnnauk umed dakhoili punn tankam ut'tejon' vo favo titlem margdorxon mellonk nam.



Poile suvater, zor avoi-bapui xetkamot korta vo bakery choloita zalear aplea bhurgeank hea.vaurachem.mhotv.sangonk... Uchchmadheomik.. iskolantlea bhurgeank Raibondorcho mitthagor dakhounk vhelim ani mitth koxem utpon'n kortat tachi mhaiti dili. He adim, fattlim tin vorsam ani bhurgeank xetant vhoron, xetkarachem xet rovon dilem. Göyant sumar 25,750 hector maddanchi lagvodd asa ani

bhurgeank ITI-ak bhett diunchi mhonn adex kaddlo. Hich sond gheun ami amchea...Uchchmadheomik.. iskolantlea bhurgeank Raibondorcho mitthagor dakhounk vhelim ani mitth koxem utpon'n kortat tachi mhaiti dili. He adim, fattlim tin vorsam ani bhurgeank xetant vhoron, xetkarachem xet rovon dilem. Göyant sumar 25,750 hector maddanchi lagvodd asa ani

vorsak sumar 128.15 millinv narl utpon'n zatat. Punn paddeli/paddekaracho unnav asa. Haka lagun Agricultural Technology Management sonstha ani District Rural Development sonstha - zodd palvan tornatteank proxikonn ani maddar choddpachim hatiaram ditat. Sangem-chem tornattem cheddum Shweta Gaonkar maddacher choddon narl ani sur legit kaddtta ani tornatteank sfurti dita.

Tornnatteamni xikon nokri korunk zai hantunt dubhav nam. Nokrie bhair koslo-i tori vevsai korunk lozonk favonam. Margayek lagun zoddtta tem pavonam dekhun vevsai kelear faido asa mhonn tornnatteamni c h i n t e m . Oxem kelear Göy s v o y o m p u r n n zaunk pavtolem.

- Luiza Luis



Prosongik Lekh

Milagr Saibinnichi Porob

Mayachie 5vier (faleam) Mapxechea St. Jeromachie firgojent Milagr Saibinnichi porob zali. Hi Igorz Franciscan Padrimni 1594 vorsa u b h a r l o l i ani uprant 1674 vorsa ti punornirmann (r e b u i l t) keloli. Hea festak kherit somudayik rup asa. Kitlech x e n k d e thaun veg-vegilea dhormacho tosoch poisul'lo lok hie Igorjent yeti ani Milagr Saibinnicho axirvad gheun ghora veta. Hindu lok Tika Mirabai Devi mandtat jika sov bhoinni ani ek bhav asa. Shirgauchi Lairai Devi tichi ek bhoinni ani Vainguinim-Bicholi devllank vosti korun asa to Khetoba ticho bhav. Dekhun Lairai Devi Milagricha festasomoyarekkollotlani Milagr Saibinn aplia bhoinnink panttlo bhorun tichie avddichim mogrianchim fulam dhaddpachi chal asa.

Novenachea disamni ani festa somoyar Milagr Saibinnichio don murtio lokak bhozunk dovortat: ek fulam ghalunk ani dusri tel otounk. Hea festachem khaxeleponn mhunnlear lok argam atounk Saibinnichi murti fulamni bhortat ani angvonk korun dusri telan nhannoitat. Zaito lok Saibinnik bhett ditat dekhun fest zale uprant kitlech dis hi bhozon chalucho urta. Festa somoyar feri bhorta zantunt purumentachio toxioch her voutu vikriek mellttat.


- Dr. ALVARINHO J. LUIS



Lollit Lekh

Fenniecho Pavor

João Longinhos-ant boson kop martalo. Kaim vellan, Jil bhitir sorlo ani dusrea mezar, tache somor boslo. Fennieche kaim ripitt raundd zale. João-an Jilak sanglem, "Tum mhaka vollkhicho lagta." Jilan mhunnlem, "Mhakai tum-i vollkhicho lagta." João - Hanv Raicho. Jil - Hanvui bi. João - Hanv Raichea iskolant xiklatom. Jil - Hanvui bi. Jil - 1961 vorsa hanv SSC pass zalom. João - Hanvui teach vorsa. Dogui umedin bhoron ube ravle, eka-mekak ghott veng marun



umalleamni roddonk lagle.

Vivek bhitir sorlo ani thottak zaun barrvalo, Ivo-k vicharlem, "Te hanstat kai roddttat?"

Ivo-n Vivekak somzailo, "Are, dogui zonvle bhav borech taitt zaleat!"

- Vivek Costa Pereira



Kovita

Paulam

Mon'xa! hikmotin tujim paulam vaddoi Zata titli zom'nichi mati maddoi Kallzachim tujea daram zagoi Kuddint naka tem xeuttun uddoi

Bholaiki tuji bori dovorcheak Allxiponnan nam zogcheak Motteponn tujer yenam zauncheak Suddsuddit paulam mar zoitak pavcheak Bhurgim TV-ik doson urleant Mobailan kallzam-monam ghuspaileant Internet-achim pallam mon'xant rigeant Khum kai tanchim paulam khuleant

Mottvie vattek paulam uzar Mottorachi chavi rav'di mezar Uprant Bholaiki sudsuddit, dotor bekar Khonti bond, huske kabar

Utth Göykara aila vell Ekcharacho ghoddounk mell Naka anik amcher mhell Zagrut zaum-ia, sompoum-ia khell

- Sr. Aida Rodrigues SFN



Dev mon'xachi rakhonn korta

Kai monis Devachi? To Dev kai Dev nhoi Monis kiteak tharaita? Devak ami tharaitat tor To amche pasun lhan kai vhoadd? Konnak vicharchem? Ham, amche modem asa eklo Zo Deva koddem soroll uloita Taka vicharlear koxem? Melltolem kai utor khorem? Asum-di bhongom babddeachem Tuzo Dev tujea ghora Rostear kiteak haddtta pora Dev tor tuzo boro Za re tum tujea Deva sarko Tuzo Dev mhozo kiteak zauncho Mhaka mog mhojea Devacho Devacho mog tukai bi mhakai bi Ekamekacho kednam korum-ia? Zhogddon sogllem zatolem kabar Magir roddon koslo faido? Tor bhorvanxan fuddem sorom-ia Boro korunk ho sonvsar

- Richardson Colaco



Veoktichitronn

Rajani Paranjpe

Rajani Paranjpe, ek somaz sevok Rkoxim Mumbai ani Pune xaramni xikxonnik mollar bhurgeanchea monacher probhav haddunk ti fuddem sorli. Xikxonn dor eka nagrikancho hokk dekhun soglela nagrikank xikxonn mellonk Rajani Paranjpe, hicho aunddo zalo. "Door Step School" hi sonstha Mumbai xarant 1987 vorsa tinnem ghoddoun haddli ani hie sonsthe udexim jea ganvamni bhurgeank gorjechem tem xikxonn gheunk souloti nant tankam xikxonn diunk tinnem paul marlem. Bhurgeank xallent xikxonn gheunk addkholli asat zalear apunn tanchea ganvamni vochon tankam xikoitoli mhonn tinnem avhan svikarlem.

Khedea ganvamni bhonvon jea suvatancher bhurgim khellttalim tankam xikxonn diunk tinnem suru kelem. Xikxonna udexim tanchi akarnni korunk ani tankam fuddarache bore nagrik korunk ticho vhoadd haves zalo. Gorib-dubleea bhurgeank tancho fuddar vaitt nhoi punn boro zauncho ani somazantlem vaitt nopoit zaunchem mhonn zannun gheun bhurgeank funkkot xikounk tinnem suru kelem. Hea lhan nisvarthiponnm kelole kornnie vorvim tinnem zaitanchea fuddar probhav haddlo ani bhurgeancheo fittar ghoddoun dovorlo. Tichea paulamni paul ghalun zaita somaz sevokamni ani xikxokamni, ho ticho vaur fuddem vhoronk tika ap-khuxen pattimbo dila

- Pri. Myron Jeson Barreto

